



Kunsill Lokali Balzan
153 Triq il-Kbira
Hal Balzan

MINUTI TAL-GHOXRIN LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: L-Erbgħa, 3 ta' April 2013

Hin: Mill-5.00pm sas-7.20pm

Preżenti:

It-Tabib John Zammit Montebello (5.15pm)
It-Sur Joseph Mary Galea (sa 6.55pm)
Is-Sur Guido Borg
Is-Sur Desmond Zammit Marmara
Is-Sur Stephen Gatt

Is-Sindku informa lis-Segretarju Eżekuttiv li ser jittardja għal-laqgħa għaliex kien għadu xogħol. Hawnekk ha s-sedja l-Viçi Sindku

1. Approvazzjoni tal-Minuti tal-Dsatax-il laqgħa tas-Seba' Kunsill.

Fuq il-mejda tal-Kunsill tqegħdu l-minuti tad-Dsatax-il laqgħa ta' nhar l-Erbgħa, 13 ta' Marzu 2013. Kopja tal-minuti ngħatat lil kull kunsillier qabel il-laqgħa.

Il-Viçi-Sindku saqsa jekk hemmx xi korrezzjoni tal-minuti. Is-Sur Desmond Zammit Marmara talab li *Item nru 7 'Jum Hal Balzan'* jiġi emendat hekk "*Il-Kunsillier, is-Sur Zammit Marmara talab li issa li ngħatajna għotja mill-Gvern Ċentrali biex tittella' attivita' kulturali, parti mis-somma li giet baġitjata għall-2013 għall-attivitajiet kulturali ġewwa Hal Balzan tiġi allokata għal-Jum Hal Balzan. Is-Sindku qabel ma' din il-proposta tas-Sur Marmara, kif għamlu wkoll il-Kunsilliera l-oħra. Għalhekk, il-Kunsill approva din it-talba. Il-Kunsillier, is-Sur Zammit Marmara kompli billi ta dettalji tal-programm ta' attivitajiet għal dan il-Jum*" Il-Minuti kienu proposti għall-approvazzjoni mill-Viçi Sindku Joe Galea, li kien issekondat mill-Kunsillier is-Sur Desmond Zammit Marmara. Il-minuti kienu approvati unanimament. Il-Viçi Sindku flimkien mas-Segretarju Eżekuttiv iffiraw il-minuti biex juru li huwa dokument korrett.

2. Mill-Minuti

Ma kien hemm xejn x'jingham fuq il-Minuti

Il-Viçi Sindku talab lill-Kunsill biex jiddiskutu item 7 'Ġieh Hal Balzan' u tingħata preċedenza fuq l-items l-oħra. Il-Kunsill ma sabx oġġezzjoni

7. Ġieħ Hal Balzan

Is-Segretarju Eżekuttiv poġġa fuq il-mejda l-file bin-nominazzjonijiet li ntefġu li kienu s-Sinjura Rosanne Licari u s-Sinjuri Francis Xavier Muscat, Anthony Muscat, Calcidon Micallef u Joe Gabriel Vella.

Il-Kunsillier Desmond Zammit Marmara saqsa jekk dan il-premju jistax jingħata lil tnejn minn nies. Is-Sindku wieġeb fil-pożittiv. Is-Sur Zammit Marmara kien qed jissuġerixxi li jingħata lill-persuna mill-Kazin Marija Annunzjata u iehor mill-Kazin Banda San Gabriel li huma l-ahwa Muscat u Calcidon Micallef bħala turija ta' apprezzament ta' kemm hadmu fil-kazini rispettivi tagħhom. Il-Viċi Sindku stqarr li huwa tal-istess fehma u ssuġġerixxa lil dawn it-tnejn.

Il-Kunsillier Guido Borg qabel mal-kelliema ta' qablu pero' l-premju jingħata wkoll lil Joe Vella li għamel unur kbir lil Hal Balzan fuq il-mezzi tax-xandir. Il-Kunsillier Stephen Gatt sa ċertu punt jaqbel ukoll u dawk nominati kollha qed jagħtu sehemhom lir-raħal ta' Hal Balzan. Hemm min jagħti semhu fi żmien il-festa u hemm min jagħti kontribut is-sena kollha. Huwa kien qed jirreferi għas-Sinjura Licari li s-sena kollha tagħti sehma fil-Knisja billi ddoqq l-orgni tal-Knisja. Dan huwa wkoll parti mis-servizz komunitarju li jingħata s-sena kollha.

Il-Kunsillier Guido Borg ippropona li Ġieħ Hal Balzan għal din is-sena jingħata lil dawk kollha li ġew nominati. Fuq din il-proposta huwa kien issekondat mill-Viċi-Sindku Joe Galea. Il-Kunsill approva unanimament din il-proposta.

3. Korrispondenza

Is-Segretarju Eżekuttiv poġġa fuq il-mejda għal-kunsiderazzjoni tal-Kunsill kopja tar-rapport imhejji minn Perit privat li gie imqabba mill-Kappillan tal-Parroċċa rigward it-tiswija taz-zuntier tal-knisja fejn l-istima tax-xogħolijiet tammonta għas-somma ta' € 8,500. Il-Kunsill talab lis-Segretarju biex jara l-aspett legali tagħha u jkollu lill-avukat tal-Kunsill biex jingħata parir legali fuqha.

Email minghand il-GreenPack fuq iż-żibel li qed ikun hemm madwar il-Bring In Site f'Wesgħa Profs Aquilina. Il-Kunsill ser jitlob lill-Kunsill Ċentrali biex jinforza permess tal-Green Wardens. F'każ li dan il-provediment ma jkollux l-effett meħtieġ, il-Kunsill ser jikkunsidra li jneħhi l-iskips minn hemm.

Il-Kunsill ha konjuzjoni tal-ittri l-oħra li rċevjuna u qabel li jkompli jsegwi l-interessi tal-Kunsill kif ikun meħtieġ.

4. Rapport Dwar l-Ilmenti

Ilment minghand resident fi Triq l-Imdina minhabba xi uffiċini li fethu (ex Villa Gauci) u qed johloqu problema ta' parking fejn issuġġerixxa li jsir Residential Parking Scheme f'dawk l-inhawi.

Il-Kunsill talab lis-Segretarju li qabel il-Kunsill jikkunsidra din it-talba jagħmel verifika mal-MEPA fuq l-appell li sar fuq dan il-każ.

Dwar ilmenti li rċieva l-Kunsill f'dan il-perjodu l-Kunsill gie nformat illi dawn ġew kunsiderati u li tkun ittiehdet azzjoni min naha tal-Kunsill sabiex tinstab soluzzjoni u jitneħha kull inkonvenjent għas-sodisfazzjoni ta' kull min ikun ippreżenta l-ilment.

5. Aġġustamenti proposti mill-Udituri tal-Gvern għar-rapport Finanzjarju Annwali 2012

Is-Segretarju Eżekuttiv qegħdet fuq il-medja tal-Kunsill ir-rapport Annwali Finanzjarju għas-sena 2012 kif emendat wara li sar l-audit. Preżenti kien hemm l-*Accountant* tal-Kunsill

Ir-rapport finanzjarju annwali għas-sena 2012 kien propost għall-approvazzjoni mis-Sindku li kien issekondat mill-Kunsillier Stephen Gatt. Ir-rapport gie approvat unanimament u tmien kopji tar-rapport gew iffirmati mis-Sindku u mis-Segretarju Eżekuttiv biex juri li huwa dokument korrett.

6. Mozzjoni Numru 45 mressqa mill-Viċi Sindku, is-Sur Joseph Galea

Il-Kunsillier is-Sur Desmond Zammit Marmara saqsa jekk huwiex il-kaz li minbarra il-project administrator is-Sur Mark Causon hemmx involut il-kuntrattur tax-xogholijiet, Camray Limited li qed jittrattjeni milli jitkomplew ix-xogholijiet għaliex mill-emails li qed jicċievi jidher li hekk qed jiġri. Huwa qal li qed naqgħu għaż-żufjett, hafna tgergir mir-residenti fejn qed jgħidu li ahna bhala Kunsill ma ahna kapaci naghmlu xejn u li qed niehdu x-xhur biex inlestu bicċa xoghol. Sahansitra gabuna fuq il-gazzetti.

Il-Kunsillier is-Sur Guido Borg saqsa f'kemm zmien irid jitlesta x-xoghol fuq il-proġett. Is-Segretarju Eżekuttiv infurmah li l-proġett irid jitlesta sa l-ahhar ta' Ġunju ta' din is-sena. Is-Sur Borg sostna li qabel tittiehed deċizzjoni fuq din il-mozzjoni irridu niehdu in konsiderazzjoni it-'time-frame' limitat li baqa'.

Is-Sur Zammit Marmara qal li jrid ikun hemm accountability. Kif qal qabel jekk hu l-kaz li anke l-kuntrattur qed jittrattjeni trid tittiehed azzjoni anke fil-konfront tal-kuntrattur.

Is-Sindku wiegeb li certu problemi gew kawzati mill-Project Administrator pero' kien hemm problemi wkoll min-naha tal-Water Services Corporation kif ukoll hafna burokrazija zejda min naha ta' Transport Malta fejn sa' llum stess, il-kuntrattur kien għadu qed jistenna minn għandhom ic-certifikat biex ikun jista' jagħlaq il-pjazza. Madankollu ma jfissirx li l-kuntrattur ma kellux in-nuqqasijiet tiegħu. Wiehed ma jridx jinsa wkoll in-numru kbir ta' korrispondenza li tkun għaddejja fuq dan il-proġett mal-Planning and Priorities Coordination Division fuq certu kjarifikazzjonijiet fuq il-proġett innifsu kif ukoll fuq il-proċess ta' pagamenti tax-xoghol li jkun tlesta fuq dan il-proġett.

Is-Sindku kompli qal li bhala Kunsill nistghu nwaqqghu l-kuntratt u jittiehed vot f'dan ir-rigward pero' biex kulhadd ikun avzat, jekk dan jiġri tkun trid tohrog sejha ohra pubblika għal Project Administrator u dan igib miegħu proċess li jiehu madwar tlett xhur biex kuntratt gdid iehor jinghata.

Is-Sur Zammit Marmara qal li din mhix raguni għax irid ikun hemm trasparenza u accountability. Qed jirredikolawna fuq il-gazzetti. Is-Sindku wiegeb li huwa joqgħod għad-deċizzjoni tal-Kunsill. Is-Sur Zammit Marmara qal li ma nistghux ngħidu li għax ix-xoghol ser idum allura l-kuntrattur jagħmel li jrid.

Is-Sindku fakkar lill-Kunsilliera li l-pagament dovut lill-Project Administrator huwa miżmum sakemm ilesti x-xoghol li għandu b'lura u dan juri li mhux kaz li kulhadd jagħmel li jrid. Is-Sur Zammit Marmara wiegeb li huwa jaqra l-emails li jicċievi wahda, wahda u jidher kif wkoll b'dover jghid li involut hemm ukoll il-kuntrattur li qed jonqos mir-responsabbilta'. Is-Sindku reġa' tenna li dan kollu huwa nuqqas kemm minn naha tal-project administrator, kuntrattur kif ukoll tal-entitajiet Governattivi li sa' llum stess mill-emails li rcieva tidher cara l-burokrazija fid-Dipartimenti li qed jostakolaw il-proċess.

Is-Sur Borg reġa' tenna li minhabba li l-proġett irid jitlesta sa' l-ahhar ta' Ġunju, jekk il-kuntrattur jieqaf, il-proġett isir? Is-Sindku wiegeb fin-negattiv.

Il-Vici Sindku sostna li anke kieku kellu jibqa' dan il-project administrator xorta il-proġett ma jitlestix fil-hin u dan ser jirrefletti hazin fuq il-festa titulari tar-rahal. Is-Sur Zammit Marmara qabel miegħu.

Is-Sindku talab lill-Kunsilliera biex johorgu b'soluzzjoni. Is-Sur Zammit Marmara qal li l-kuntrattur għandu jkun accountable. Il-Vici Sindku qal li l-project administrator messu ha hsieb li dawn l-affarijiet ma jigrux. Is-Sindku wiegeb li l-problema attwali mhux tort tal-kuntrattur imma ta' Transport Malta.

Il-Vici Sindku sostna li l-kuntrattur l-ewwel qalilna li x-xogholijiet ser jitkomplew wara l-elezzjoni imbagħad wara l-Għid u s'issa għadu ma bediex. Dan huwa nuqqas ta' serjeta'. Is-Sur Zammit Marmara sostna li mhux ser iqis ruhu aktar responsabbli u jekk hemm bzonn johodha kontra l-Kunsill għaliex hawnhekk issa qed jidhol l-aspett politiku għax qed jidher ikrah mal-kumpliment tal-Kunsill għaliex mhux

qed tittiehed azzjoni konkreta u ta' dan jiddispjaċih.

Is-Sur Borg qal li jekk ma nkomplux mixjin ser jieqaf il-proġett. Is-Sur Zammit Marmara qal li jekk hemm bżonn il-proġett jieqaf u jitkompla aktar il-quddiem. Mhux ser jghadduna biż-żmien f'wiċċna u noqgħodu naqagħu għaż-żuffjett man-nies u l-kuntrattur jibqa' għaddej qisu ma ġara xejn. Is-Sur Borg sostna li l-proġett irid jitlesta fil-hin.

Il-Kunsillier is-Sur Stephen Gatt sema' li hekk kif tbiddel ic-Cermen ta' Transport Malta l-ewwel haġa li ser jagħmel hu li jara liema huma dawk il-proġetti li mhux qed isir xogħol sew fuqhom u sakemm jibda dan il-proċess jghaddi hafna żmien. Huwa saqsa jekk huwiex il-każ li l-Kunsill johroġ press release fuq dan il-proġett.

Hawnhekk is-Sindku talab li jittiehed vot fuq din il-mozzjoni. Dawk favur il-mozzjoni kienu il-Kunsillier D. Zammit Marmara u l-Viċi Sindku J.Galea (2) u dawk kontra, is-Sindku J. Zammit Montebello, il-Kunsillier G. Borg u l-Kunsillier S. Gatt (3). Il-mozzjoni ma għaddietx.

Hawnhekk il-Viċi Sindku minghajr il-permess tal-Kamra qabad u telaq il-barra

Is-Sur Zammit Marmara saqsa jekk tistax issir mozzjoni fuq il-kuntrattur li jidher li qed jonqos ukoll milli jitkompla l-proġett. Is-Segretarju Eżekuttiv wieġeb fil-pożittiv.

8. Suggerimenti ta' rotot ġodda tat-Transport Pubbliku ġewwa Hal Balzan

Wara li saret diskussjoni mill-Kunsilliera u xi suggerimenti li ngħatalhom mir-residenti hareġ li r-Rotta 55 għanda tghaddi kull nofs siegħa mit-Tnejn sal-Hadd u li r-rotta terġa' tibda tghaddi minn Triq Mannarino, Triq il-Wied, Msida sal-Belt u mhux aktar tghaddi minn Triq Psaila, Birkirkara.

9. Offerti C.A. 1/13: "Servizz ta' Perit mal-Kunsill Lokali"- Hatra ta' Kumitat ta' Evalwazzjoni

Is-Segretarju Eżekuttiv informa lill-Kunsill li ntefgħu seba' offerti u li għandu jinhatar kumitat ta' Evalwazzjoni biex jiġu evalwati dawn l-offerti. Il-Kunsill iddeċieda li jinhatru il-Kunsilliera is-Sur Guido Borg, is-Sur Stephen Gatt u s-Sur Desmond Zammit Marmara.

10. Aġġudikazzjoni Kwotazzjoni M.P. 1/13- Plakka-Ġieħ ir-residenti li mietu fit-Tieni Gwerra Dinjija

Il-Kunsill qabel li jaċċetta l-offerta ta' Austin Muscat peress li fil-fehma tal-Kunsill dan il-fornitur għamel l-aħjar offerta

11. Kwotazzjoni ERDF 205/09-"Location Signs for Places of Interest"

Wara li kienet diġa giet aġġudikata l-kwotazzjoni l-Kunsill iddeċieda li jordna erba' u għoxrin (24) plakka

12. Komunikazzjoni tas-Sindku

Is-Sindku ma kellu ebda komunikazzjoni x'jghaddi

13. Approvazzjoni biex isir il-hlas u hlas ta' Petty cash

Fuq il-Mejda tal-Kunsill tqiegħdet l-iskeda ta' hlasijiet li gġib id-data tat-3 ta' April 2013 (mehmuza) li tammonta għas-somma ta' € 16,843,25

L-iskeda ta' hlasijiet kienet proposta għall-approvazzjoni mill-Kunsillier Stephen Gatt li kien issekondat mill-Kunsillier Guido Borg. Il-Kunsill unanimament approva li jsiru l-hlasijiet inkluz il-hlas ta' Europe Direct li kien miżmum fl-aħhar laqgħa tal-Kunsill. L-iskeda ta' hlasijiet giet iffirmata minn żewġ kunsilliera biex juru li hija dokument korrett.

14. Suggerimenti u Mistqsijiet tal-Kunsilliera

Il-Kunsillier is-Sur D. Zammit Marmara ressaq xi lmenti tar-residenti ta' 24, Triq it-Tlett Knejjes u 33, Triq Santa Marija. Il-handy man tal-Kunsill ser jara x'jista' jsir. Fir-rigward tat-talba ta' Mrs. Borg Olivier De Puget biex jitpoġġew żewġ bollards, is-Segretarju Eżekuttiv informa li Transport Malta ma toħroġx permessi għal dan it-tip ta' bollards.

Il-Kunsillier is-Sur Guido Borg semma l-ħajt perikoluż li hemm fi 8, Alley 2. Il-Handy man ser jara x'hemm bżonn isir.

Għeluq: Il-laqgħa li jmiss se ssir nhar l-Erbgħa, 24 ta' April 2013 fil-5pm.

Dr. J. Zammit Montebello
Sindku

Mark Mallia
Segretarju Eżekuttiv

Data